



महाराष्ट्र शासन राजपत्र

भाग चार-ब

वर्ष ५, अंक २४]

गुरुवार ते बुधवार, जून १३-१९, २०१९/ज्येष्ठ २३-२९, शके १९४१

[पृष्ठ २, किंमत : रुपये २०.००

प्राधिकृत प्रकाशन

महाराष्ट्र शासनाने महाराष्ट्र अधिनियमान्वये तयार केलेले (भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश.

सहकार, पणन व वस्त्रोद्योग विभाग

हुतात्मा राजगुरु चौक, मादाम कामा मार्ग, मंत्रालय विस्तार,
मुंबई ४०० ०३२, दिनांक १० जून २०१९.

आदेश

महाराष्ट्र कृषि उत्पन्न पणन (विकास व विनियमन) अधिनियम, १९६३ आणि नियम, १९६७.

क्रमांक कृबास ०९१८/प्र.क्र.१५५/२१-स. — ज्याअर्थी, वाशिम कृषी उत्पन्न बाजार समिती, जिल्हा वाशिम या बाजार समितीच्या अशासकीय प्रशासक मंडळाची मुदत दिनांक २० मे, २०१९ रोजी संपुष्टात आली आहे ; आणि,

ज्याअर्थी, महाराष्ट्र कृषि उत्पन्न पणन (विकास व विनियमन) अधिनियम, १९६३ चे कलम १४ अ(१)(अ) मधील तरतूदीअन्वये राज्य सहकारी निवडणूक प्राधिकरण यांनी बाजार समितीच्या निवडणुकीसाठी बाजार समिती निवडणूक नियम, २०१७ नुसार नविन नियमाप्रमाणे निवडणूक घेणेकरिता मतदार याद्या बनविणे व नविन नियमानुसार मतदार संघाची रचना करण्याकरिता बराच अवधी लागतो. तसेच, बाजार समितीची निवडणूक होऊन ३ वर्षे सहा महिने झाले आहेत व १ वर्ष सहा महिने अवधी बाकी आहे व लगेच निवडणूक घेतल्यास, बाजार समिती निधीचा अपव्यय होईल. तसेच, बाजार समितीची आर्थिक परिस्थिती बरोबर नसल्यामुळे निवडणूक घेणे बाजार समितीला परवडणार नाही ; आणि,

ज्याअर्थी, बाजार समितीने दिलेली कारणे लक्षात घेता, बाजार समितीच्या अशासकीय प्रशासक मंडळास मुदतवाढ देणे योग्य राहिल, अशी शासनाची खात्री झाली आहे.

त्याअर्थी, महाराष्ट्र कृषि उत्पन्न पणन (विकास व विनियमन) अधिनियम, १९६३ मधील कलम ५९ नुसार शासनास प्राप्त अधिकाराचा वापर करून, वाशिम कृषि उत्पन्न बाजार समिती, जिल्हा वाशिम या बाजार समितीच्या अशासकीय प्रशासक मंडळास दिनांक २१ मे, २०१९ पासून पुढील सहा महिन्यांकरिता म्हणजेच, दिनांक २० नोव्हेंबर, २०१९ पर्यंत मुदतवाढ देण्यास या आदेशाद्वारे शासनाची मान्यता देण्यात येत आहे.

महाराष्ट्राचे राज्यपाल यांच्या आदेशानुसार व नावाने,

जयंत भोईर,

कार्यासन अधिकारी.